

## قرآن کریم اور روحانیت

پروفیسر محمد سعود عالم قاسمی

### روحانیت اور تعلق باللہ

اللہ کی رضا کا حصول روحانیت کا سب سے بلند مرتبہ ہے۔ اس مرتبے کو حاصل کرنے کے لیے اللہ تعالیٰ سے مضبوط قلبی تعلق مطلوب ہے اور یہی عبادت کی روح ہے۔ جبریل امین رضوی رسول اللہ صلی اللہ علیہ وسلم کے پاس تشریف لے گئے، آنہا بُنے پوچھا کہ احسان کیا ہے؟ تو انہوں نے فرمایا:

أَنْ تَعْبُدَ اللَّهَ كَمَا كُنْتَ تَرَاهُ فَإِنَّ اللَّهَ تَكُونُ تَرَاهُ فَإِنَّهُ يَرَكُ (الجامع الصحیح مسلم) اللہ کی عبادت اس طرح سمجھیے کہ گویا آپ اللہ کو دیکھ رہے ہیں۔ اگر یہ کیفیت پیدا نہ ہو تو اتنی کیفیت پیدا کیجیے کہ خدا آپ کو دیکھ رہا ہے۔

اللہ تعالیٰ کے رُوبرو ہونا بندگی کا کمال ہے، مگر اس کیفیت کا دل میں پیدا ہونا پاکیزگی قلب اور انابت کی گہرائی چاہتا ہے۔ خدا کو دیکھنے کی کیفیت پیدا کرنے کے لیے اعضاء جوارح کی تربیت کے ساتھ نفس کا ترتکیب اور دل کی خشیت ضروری ہے۔ اس سے نیچے کی منزل یہ ہے کہ یہ کیفیت پیدا ہو جائے کہ خدا ہم کو دیکھ رہا ہے۔ یہ تصور بھی انسان کے دل کو بدل دیتا ہے اور نفس کے شر و فتن کو زائل کر دیتا ہے۔ یہی اخلاص ہے۔

### اخلاص

ایک مزدور کو اگر یہ معلوم ہو کہ اس کا مالک موقعے پر موجود نہیں ہے تو وہ کام میں مستقی کرتا ہے، وقت ضائع کرتا ہے اور کام کرتا بھی ہے تو بے دلی سے کرتا ہے، کام کا مطلوبہ نتیجہ نہیں نکلتا۔ لیکن اگر کسی مزدور کو یہ معلوم ہو کہ اس کا مالک اس کے سامنے کھڑا ہے تو کام میں چحتی دکھاتا ہے،

بھی لگا کر کام کرتا ہے اور وقت گذاری سے پر ہیز کرتا ہے۔ اسی طرح بندے کو یہ احساس ہو جائے کہ خدا اسے دیکھ رہا ہے تو اس کے دل کی کیفیت اور جسمانی عمل کی حالت بدلتی ہے۔ اس کی عبادت میں یکسوئی پیدا ہو جاتی ہے اور اسی سے اخلاص پیدا ہوتا ہے۔

عبادت سے مراد صرف نماز نہیں ہے بلکہ ہر قسم کی عبادت ہے اور ہر عبادت اپنی قبولیت کے لیے اخلاص چاہتی ہے۔ اللہ کی رضا جوئی، بے لوث بندگی، اللہ سے خوف و امید کے ساتھ طلب، قبولیت کے دروازے کھوٹی ہے۔ کسی عمل میں نام و نمود اور یا کاری شامل ہو جاتی ہے تو اللہ اپنی رحمت سے محروم کر دیتا ہے اور وہ عمل مقبول نہیں ہوتا۔ اسی لیے اللہ کا حکم ہے:

**فَاعْبُدِ اللَّهَ مُخْلِصًا لَّهُ الدِّينَ ۝ أَلَا إِلَهَ إِلَّا هُوَ الْعَالَمُ ۝ (الزمر ۳۹-۴۳)**

اللہ کی عبادت کرو اس کے لیے دین کو خالص کر کے، آگاہ رہو کہ دین خالص اللہ کے لیے ہے۔

صدقہ، زکوٰۃ، خیرات، غربا پروری اور ناداروں کی حاجت روائی سب انسانیت کی بھلائی اور روحانیت کی ترقی کا عمل ہے، مگر اس کی شرط بھی اللہ کی رضا جوئی ہے۔ ارشاد ہے:

**وَيُطْعِمُونَ الطَّعَامَ عَلَى حِينَهِ مِسْكِينًا وَيَبْيَسُوا وَآسِيَرًا ۝ إِنَّمَا نُطْعِمُكُمْ لِوَجْهِ اللَّهِ لَا تُرِيدُ مِنْكُمْ جَزَاءً وَلَا شُكُورًا ۝ إِنَّمَا تَخَافُ مِنْ رَبِّنَا يَوْمًا عَبُوسًا قَنْطَرِيَّةً ۝ (الدھر ۶۷: ۸-۱۰)** اور اللہ کی محبت میں مسکین اور یتیم کو اور قیدی کو کھانا کھلاتے ہیں (اور ان سے کہتے ہیں کہ) ہم تمھیں صرف اللہ کی خاطر کھلا رہے ہیں، ہم تم سے نہ تو کوئی بدلہ چاہتے ہیں نہ شکریہ۔ ہمیں تو اپنے رب سے اس دن کے عذاب کا خوف ہے جو سخت مصیبت کا انتہائی طویل دن ہو گا۔

اللہ کا ذکر دل کی زندگی یہ

اخلاص کے لیے اللہ کے حاضر و ناظر ہونے کا احساس ضروری ہے۔ اس کے لیے اللہ تعالیٰ کی یاد، اس کا استحضار اور اس کا ذکر کرتے رہنا روحانیت کی شاہکاری ہے۔ چنانچہ اللہ تبارک و تعالیٰ نے ارشاد فرمایا:

**قَدْ أَفْلَحَ مَنْ تَزَكَّى ۝ وَذَكَرَ اسْمَ رَبِّهِ فَصَلَّى ۝ بَلْ تُؤْتِرُونَ الْحَيَاةَ الدُّنْيَا ۝**

وَالْآخِرَةُ خَيْرٌ وَّأَبْقَىٰ ۝ إِنَّ هَذَا لِفِي الصُّحْفِ الْأُولَىٰ ۝ صُحْفِ إِبْرَاهِيمَ وَمُوسَىٰ ۝ (الاعلیٰ ۷۶: ۱۹-۲۰) بے شک وہ شخص کامیاب ہو گیا جس نے اپنا تزکیہ کیا، اپنے رب کے اسم گرامی کا ذکر کیا اور نماز ادا کی، بلکہ تم لوگ دنیا کی زندگی کو ترجیح دیتے ہو، جب کہ آخرت باقی رہنے والی اور بہتر ہے۔ یہ بات گذشتہ آسمانی صحیفوں میں بھی موجود ہے، صحیفہ ابراہیم اور صحیفہ موسیٰ میں۔

اللہ کے ذکر سے روحانیت جلا پاتی ہے اور روحانی ترقی نصیب ہوتی ہے۔ یہ بات پہلے بھی تمام آسمانی صحیفوں میں بیان کی گئی ہے اور اس قرآن میں بھی اس کی تائید کی گئی ہے۔ ارشاد الہی ہے:

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ۝ وَسَسْجُودُ بُكْرَةً وَأَصْبَلَ لَا ۝ (الاحزاب ۳۳: ۳۲-۳۱) اے ایمان والو! اللہ کا کثرت سے ذکر کرو اور صبح و شام اس کی تسبیح کرو۔

دل میں اللہ کی یاد اور زبان سے اس کا ذکر قلب انسانی کو تروتازہ رکھتا ہے۔ ذکر الہی روح کی غذا ہے۔ جس دل میں خدا کی یاد ہو وہ زندہ ہے اور جو دل یاد خدا سے غافل ہو وہ مردہ ہے۔ قرآن نے یہ راز اس طرح عیاں کیا ہے:

الَّذِينَ آمَنُوا وَتَطَبَّعُنَ فُلُوجُهُمْ بِذِكْرِ اللَّهِ طَالِبُنَ الظَّلَمِينَ الْقُلُوبُ ۝ (الرعد ۱۳: ۲۸) جو لوگ ایمان لائے اور ان کے دل اللہ کے ذکر سے طہانت پاتے ہیں۔ آگاہ ہو کہ اللہ کے ذکر ہی سے دلوں کو تسلیم ملتی ہے۔

رسول کریم صلی اللہ علیہ وسلم نے اس روحانی تکلیف کی مزید وضاحت اس طرح فرمائی ہے:

مَثَلُ الَّذِي يَذْكُرُ رَبَّهُ وَالَّذِي لَا يَذْكُرُهُ مَثَلُ الْحَيِّ وَالْمَيِّتِ (الجامع الصحيح بخاری) اس شخص کی مثال جو خدا کو یاد کرتا ہے زندہ کی ہے، اور اس شخص کی مثال جو خدا کو یاد نہیں کرتا مردہ کی ہے۔

قرآن کی نظر میں ہر سانس لینے والا انسان زندہ نہیں ہے بلکہ ذکر کرنے والا انسان زندہ ہے۔ جسمانی زندگی کھانے سے اور سانس لینے سے قائم رہ سکتی ہے مگر روحانی زندگی یاد خدا کے بغیر قائم نہیں رہ سکتی۔ ایک شخص رسول اللہ صلی اللہ علیہ وسلم کے پاس حاضر ہوا اور عرض کیا۔ اسلام کے احکام

تو بہت سے بیں مجھے کوئی ایسی بات بتا دیجیے جسے میں لازم پکڑ لوں۔ رسول پاک نے ارشاد فرمایا:

**لَا يَرَأُ إِلَّا لِسَانُكَ رَطْبًا مِنْ ذَرْرٍ اللَّهُ (سنن ترمذی) تمہاری زبان ہمیشہ اللہ کے ذکر سے ترویزہ رہے۔**

اللہ کے ذکر کی ایک تو عمومی شکل ہے کہ اٹھتے بیٹھتے، سوتے جا گتے، صبح و شام اللہ کے نام کا ورد کیجیے، اس کی تسبیح کیجیے، جس کا حکم قرآن پاک میں اس طرح دیا گیا ہے:

**وَإِذْ كُرِّرَتْ رَبِّكَ فِي نَفْسِكَ تَضَرُّعًا وَخَيْفَةً وَدُونَ الْجَهْرِ مِنَ الْقَوْلِ بِالْغُدْوِ  
وَالْأَصَالِ وَلَا تَكُنْ مِنَ الْغَافِلِينَ (الاعراف: ۲۰۵)** اپنے جی میں اپنے رب کا ذکر کرو، عاجزی اور خاموشی اور کم آواز سے صبح و شام اور غافلوں میں نہ ہو جاؤ۔

دوسری جگہ ارشاد فرمایا گیا ہے:

**فَسُبْحَنَ اللَّهُ حَمْدُهُ تَمْسُونَ وَحَمْدُهُ تُصْبِحُونَ وَلَهُ الْحَمْدُ فِي السَّلَوَاتِ  
وَالْأَرْضِ وَعَشِيًّا وَحَمْدُهُ تُظَهِّرُونَ (الروم: ۳۰-۱۸)** اللہ سزا وارہ تسبیح ہے، جب تمہاری شام ہو اور جب تمہاری صبح ہو، اسی کے لیے آسمان و زمین میں حمد ہے، رات میں بھی اور جب تمہارا دن ہو۔

اللہ کا ذکر انسان کے میل کچل کو دھو دیتا ہے، دل کی سختی کو دور کر کے خشیت و اناہت پیدا کر دیتا ہے، اور اسے بارگاہ رب الحضرت میں نذر کے قابل بنادیتا ہے۔ اللہ تعالیٰ کا ارشاد ہے:

**إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجَلَّتْ قُلُوبُهُمْ وَإِذَا تُلِيهِنَّ أَيْمَانَهُمْ  
رَأَدَّ قُلُوبُهُمْ إِنَّمَا أَنَّا عَلَى رَبِّهِمْ يَتَوَكَّلُونَ (الانفال: ۲:۸)** پچھے اہل دل تو وہ لوگ ہیں جن کے دل اللہ کا ذکر سن کر لرز جاتے ہیں اور جب اللہ کی آیات ان کے سامنے پڑھی جاتی ہیں تو ان کا ایمان بڑھ جاتا ہے اور وہ اپنے رب پر اعتماد رکھتے ہیں۔

رسول اللہ صلی اللہ علیہ وسلم نے اس عمومی ذکر کے لیے بہت سے وظائف کی تعلیم فرمائی ہے۔ اس میں سب سے آسان اور مقبول ذکر ہے: سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ۔

رسول پاک صلی اللہ علیہ وسلم نے فرمایا:

**كَلِمَاتَانِ حَفِيفَتَانِ عَلَى الْلِسَانِ، ثَقِيلَتَانِ فِي الْبَيْزَانِ، حَبِيبَتَانِ إِلَى الرَّحْمَنِ**

**سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ** (الجامع الصحيح بخاری) وہ جملے رحمٰن کو بہت بہت پسند ہیں، وہ جملے زبان پر بلکہ اور میزان میں بھاری اور رحمٰن کو محبوب ہیں۔ **سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ**

اللہ کے ذکر کی دوسری شکل خاص اور ضایطہ بند ہے اور وہ نماز ہے جو پانچ وقتوں میں فرض ہے اور بقیہ اوقات میں نفل ہے۔ نماز کے بارے میں اللہ تعالیٰ کا ارشاد ہے:

**أَقِمِ الصَّلَاةَ ۖ لِذِكْرِي** (طہ: ۲۰: ۱۳)

ذکر کی منظم اور مکمل صورت نماز ہے۔ اسی لیے نماز کو مومن کی معراج فرمایا گیا ہے۔ رسول پاک صلی اللہ علیہ وسلم نے فرمایا: **إِنَّ أَحَدَ كُفَّارًا إِذَا صَلَّى يُنَاهِي رَبَّهُ**، ”جب تم میں سے کوئی نماز ادا کر رہا ہوتا ہے تو وہ اپنے رب سے سرگوشی کرتا ہے۔“

بندہ کا خدا سے، حبیب سے مکالمہ و جدا گزیز، روح پرور اور حاصل زندگی ہوتا ہے۔ یہ مقام انسان کو نماز سے حاصل ہوتا ہے۔ اللہ تعالیٰ کا ارشاد ہے:

**وَأَقِمِ الصَّلَاةَ ۖ طَرَفِي النَّهَارِ وَرُثَافَاقِ الَّيْلِ ۖ إِنَّ الْحَسَنَاتِ يُنْهَى هُنَّ السَّيِّئَاتِ ۖ طَ**

**ذُلِّكَذِكْرِي إِلَلَّهِ كَرِيئَنَ** (ہود: ۱۱۲: ۱۱) نماز قائم کرو دن کے کناروں میں اور رات کے حصے میں، بے شک نیکیاں برا نیکوں کو زائل کر دیتی ہیں، یہ نصیحت ہے ذکر کرنے والوں کے لیے۔

عمومی ذکر کا اعتبار اسی وقت ہوتا ہے جب انسان ذکر خصوصی، یعنی نماز کا اہتمام کرتا ہو۔ جو شخص فرض نمازوں کا پابند نہیں وہ لا کہ ذکر الہی کا دعویٰ کرے اس کا دعویٰ معتبر نہیں، کیوں کہ ایمان اور کفر کے درمیان حد فاصل نماز ہے۔ جو شخص خدا کا دوست ہونے کا دعویٰ کرتا ہے وہ اس کے آگے سر جھکانے سے اور اس کے حکم کی تعییل کرنے سے کیسے روگردانی کر سکتا ہے۔

### اعمال صالحہ

نماز کے علاوہ دوسری تمام عبادات کا اہتمام کرنا، جیسے صدقہ، زکوٰۃ، خیرات، روزہ، حج، ہجadaور ان عبادات کے علاوہ تمام اعمال صالحہ کا اہتمام کرنا روحانیت کے لیے لازم ہے۔ صرف کلمہ توحید کا اقرار کرنا اور شرک و کفر سے پرہیز کرنا روحانی زندگی کے لیے کافی نہیں ہے، بلکہ نیک

عمل کو زندگی کا طریقہ اور وظیفہ بنالینا ضروری ہے۔ روحانیت کے لیے اعمال صالحہ کا اہتمام کرنے کی ضرورت اور حکمت کیا ہے؟ اس پر روشنی ڈالتے ہوئے علامہ سید سلیمان ندویؒ نے لکھا ہے:

”عیسائیوں میں جیسا کہ پال کے خطوط میں ہے، صرف ایمان پر نجات کا دار و مدار ہے، اور بودھ دھرم میں صرف نیکو کاری سے زوال کا درجہ ملتا ہے اور کہیں صرف گیان اور دھیان کو نجات کا راستہ بتایا گیا ہے، مگر پیغمبر اسلام علیہ السلام کے پیغام نے انسانیت کی نجات کا ذریعہ ہبھی (ایمان) اور جسمانی (عمل صالح) کو ملا کر قرار دیا ہے، یعنی پہلی چیز یہ ہے کہ ہم کو اصول کے صحیح ہونے کا تینیں ہو، اس کو ایمان کہتے ہیں، پھر یہ کہ ان اصولوں کے مطابق ہمارا عمل درست اور صحیح ہو، یہ عمل صالح ہے۔ ہر قسم کی کامیابیوں کا انحصار انھی دباتوں پر ہے۔ کوئی مریض صرف اصول طبی کو صحیح مانے سے بیماریوں سے نجات نہیں پاسکتا، جب تک وہ ان اصولوں کے مطابق عمل بھی نہ کرے۔ اسی طرح صرف اصول ایمان کو تسلیم کر لینا انسانی فوز و فلاح کے لیے کافی نہیں ہے جب تک ان اصولوں کے مطابق پورا پورا عمل بھی نہ کیا جائے۔“<sup>۱</sup>

عمل صالح کا اہتمام کرنے سے انسان اللہ کی نظر میں بھی محبوب ہو جاتا ہے اور دوسرا سے انسان بھی اس سے محبت اور اس کی عزت کرنے لگتے ہیں، یعنی جو اللہ کی بارگاہ میں مقبول ہوتا ہے وہ بندوں کی نظر میں بھی محبوب ہوتا ہے۔ اللہ تعالیٰ ارشاد ہے:

إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا<sup>۲</sup> (مریم ۹۶:۱۹) جو لوگ ایمان لائے اور جنمیوں نے عمل صالح کا اہتمام کیا غنقریب رحمٰن ان کو دوست بنائے گا۔

### ترك معاصي

اعمال صالحہ کا فائدہ انسان کو اس وقت ہوتا ہے جب وہ بڑے اعمال، بڑے خیالات اور بڑی باتوں سے اجتناب کرے۔ اعمال صالحہ روحانی امراض کے لیے دو ایں اور بری باتوں سے دُور رہنا پر ہیز کے درجے میں ہے۔ جب تک مریض پر ہیز نہیں کرتا دوا کا گر نہیں ہوتی۔ اللہ تبارک و تعالیٰ کا ارشاد ہے:

وَذَرُوا ظَاهِرَ الْأُثُرِ وَبَاطِنَهُ ط (الانعام ۱۲۰:۲) ظاہری اور باطنی ہر قسم کی برائی

ترک کر دو۔

بُرے اعمال اور بُرے خیالات کا اثر انسان کے قلب و ذہن پر پڑتا ہے اور اسے روحانی کیفیات کا حامل بننے سے روکتا ہے۔ قرآن پاک میں ہے:

**كَلَّا كُلُّ سَكِنَةٍ رَّانَ عَلَى قُلُوبِهِمْ مَا كَانُوا يَكْسِبُونَ** ⑩ (المطففين: ۸۳)

نہیں، بلکہ ان کے اعمال کی وجہ سے ان کے دلوں پر زنگ لگ گیا ہے۔

نبی پاک صلی اللہ علیہ وسلم نے فرمایا کہ جب انسان کوئی گناہ کرتا ہے تو اس کے دل پر سیاہ نکتہ بن جاتا ہے۔ اگر وہ اس سے توبہ واستغفار کرتا ہے تو وہ سیاہی زائل ہو جاتی ہے، اور اگر وہ پھر گناہ کرتا ہے تو سیاہی زیادہ ہو جاتی ہے۔ یہی وہ زنگ ہے جس کا ذکر اللہ تعالیٰ نے قرآن میں کیا ہے۔

اس لیے روحانیت کی سب سے پہلی منزل یہ ہے کہ اوصاف رزیله انسان کے دل سے نکل جائیں اور دوسرا منزل یہ ہے کہ اوصاف حمیدہ کا دل خوگر ہو جائے۔ اس لیے اللہ تعالیٰ نے توبہ واستغفار کرنے کا حکم دیا ہے۔ اللہ تعالیٰ کا ارشاد ہے:

**وَتُوبُوا إِلَى اللَّهِ بِجُمِيعِ أَيْمَانِكُمْ مُؤْمِنُوْنَ لَعَلَّكُمْ تُفَلِّحُونَ** ⑪ (النور: ۲۳)

اے مونو! تم سب اللہ سے توبہ کروتا کہ فلاح پاؤ۔

#### توبہ و استغفار

انسان سے دانستہ خطائیں سرزد ہوتی ہیں۔ توبہ ان خطاؤں سے معافی کا دروازہ کھلتی ہے اور اللہ کی رحمت کو متوجہ کرتی ہے۔ اللہ کو وہ بنہ پسند ہے جو غلطی کرے تو اللہ سے توبہ واستغفار کرے۔ اللہ تعالیٰ کے حضور حضرت آدمؑ اور ایلیس دونوں سے غلطی سرزد ہوئی۔ حضرت آدمؑ کی غلطی یہ تھی کہ اللہ کے منع کرنے کے باوجود انہوں نے شجر منوعہ کا پھل کھالیا اور ایلیس کی غلطی یہ تھی کہ اللہ کے حکم دینے کے باوجود حضرت آدمؑ کو تجدہ نہ کیا۔ دونوں خطاؤں کا رتھے مگر ایک راندہ دوبارہوا اور دوسرے نے معافی اور محبت پائی، اس لیے کہ دونوں کے رویے میں بڑا فرق تھا۔

پہلا فرق یہ تھا کہ حضرت آدمؑ نے اپنی غلطی کا اقرار کیا مگر ایلیس نے اپنی غلطی کا اقرار نہیں کیا۔ دوسرا فرق یہ تھا کہ حضرت آدمؑ اپنی غلطی پر نام ہوئے اور ایلیس کو اپنی غلطی پر نہ امت نہیں

ہوئی۔ تیسرا فرق یہ تھا کہ حضرت آدمؑ نے اپنی غلطی کو اپنے نفس کی خط قرار دیا اور ابلیس نے اپنی غلطی کو خدا سے منسوب کیا اور کہا تھا ”بِمَا أَغْوَيْتَنِي (الحجر ۳۹:۱۵)“ اے رب تو نے مجھے گمراہ کیا۔ چوتھا فرق یہ تھا کہ حضرت آدمؑ نے گڑگڑا کرتے تو کی اور کہا:

رَبَّنَا ظَلَمَنَا أَنفُسَنَا وَإِنَّ لَّهُ تَغْفِرُ لَنَا وَلَمْ يَمْنَأْ لَنَا كُوْنَةً مِّنَ الْخَسِيرِينَ اَء  
ہمارے رب ہم نے اپنی جان پر ظلم کیا اور اگر تو ہمیں معاف نہ کرے اور رحم نہ کرے تو  
ہم خسارے میں بیٹلا ہو جائیں گے۔

اور ابلیس توہ کرنے کے بجائے گناہ پر قائم رہا۔ ابلیس کا یہ روایہ غلطی پر اصرار اور سرکشی کا تھا۔ حضرت آدمؑ کا روایہ عاجزی کا تھا۔ ابلیس نے استکبار کیا، حضرت آدمؑ نے استغفار کیا۔ اسی فرق نے دونوں کے انعام کو جدا کیا۔ ابلیس ملعون ہوا اور حضرت آدمؑ محبوب ہوئے۔

### صبر و توکل کا التزام

روحانی اعمال و دنیاۓ اُنف کی پابندی کرنا اور مکرات و خواہشات سے اجتناب کرنا صبر چاہتا ہے۔ اس راہ میں مشکلات و موانعات ہیں، تکالیف اور شدائد ہیں اور ان کو انگیز کرنا پڑتا ہے۔ اس کے لیے اللہ تعالیٰ نے بندوں کو صبر کی تلقین کی ہے اور صبر ہی پر آخرت کا اجر ملتا ہے۔

اللہ تعالیٰ کا ارشاد ہے:

إِنَّمَا يُؤْمِنُ الصَّابِرُونَ أَجْرُهُمْ بِغَيْرِ حِسَابٍ (ال Zimmerman: ۳۹) صبر کرنے والوں کو  
بے حساب اجر دیا جائے گا۔

صبر انسان کو حرص و ہوس سے بچاتا ہے اور گناہ اور شہوت سے بھی دور رکھتا ہے۔ صبر و فتنتی بھی ہوتا ہے اور دامن بھی۔ روحانی زندگی دامنی زندگی ہے۔ اس لیے صبر کو ہمیشہ اختیار کرنا مؤمن کی شان ہے۔ اس کے لیے نمونہ انبیاء علیہم السلام ہیں خصوصاً محمد عربی صلی اللہ علیہ وسلم کا اسوہ ہے جس کے اتباع کا حکم قرآن پاک میں اس طرح دیا گیا ہے:

فَاصْبِرْ كَمَا صَبَرَ أُولُوا الْعَزْمِ مِنَ الرُّسُلِ (الاحقاف ۳۵:۳۶) جس طرح  
عالیٰ ہمت رسولوں نے صبر کیا اس طرح صبر کرو۔

حضرت ابوسعید خدریؓ روایت کرتے ہیں کہ انصار کے کچھ لوگ نبی صلی اللہ علیہ وسلم کے

پاس آئے اور سوال کیا، رسول پاک صلی اللہ علیہ وسلم نے ان کو عطا فرمایا۔ انہوں نے پھر سوال کیا، رسول پاک صلی اللہ علیہ وسلم نے پھر عطا فرمایا۔ یہاں تک کہ آپؐ کے پاس جو کچھ تھا وہ ختم ہو گیا۔ آپؐ صلی اللہ علیہ وسلم نے سارا مال ان کو دینے کے بعد فرمایا کہ میرے پاس جو مال آتا ہے وہ تم سے بجا کرنے ہیں رکھتا۔ اب جو شخص اللہ سے عفت چاہتا ہے اللہ اس کو عفیف بنادیتا ہے اور جو استغناً طلب کرتا ہے اس کو مستغنى بنادیتا ہے، اور جو کوشش کر کے صبر اختیار کرتا ہے اللہ اس کو صابر بنادیتا ہے اور کسی شخص کو صبر سے بہتر و سبق عطیہ نہیں دیا گیا۔ (الجامع الصحيح بخاری)

انسانی اذیتوں، آسمانی بلاوں اور دنیوی مشکلات و مصائب پر صبر کرنے کے ساتھ ضروری ہے کہ انسان اللہ تعالیٰ پر بھروسا کرے۔ اسباب وسائل سے بھی کام لے مگر ان پر بھروسا نہ کرے، بلکہ بھروسا صرف اللہ پر کرے، کیوں کہ مشکلات اللہ کی طرف سے آتی ہیں، وسائل و اسباب کو اللہ پیدا کرنے والا ہے اور وہی وسائل سے ماواہ ہو کر انسان کی مدد کرنے والا ہے۔  
اللہ تعالیٰ کا ارشاد ہے:

إِنَّ اللَّهَ بِالْعُلُجِ أَمْرِهِ طَ قَدْ جَعَلَ اللَّهُ لِكُلِّ شَيْءٍ قَدْرًا ④ (الطلاق ۳: ۶۵) جو شخص اللہ پر بھروسا کرے گا تو اللہ اس کے لیے کافی ہے، اللہ اپنا کام انجام تک پہنچاتا ہے، ہر چیز کے لیے اس نے پیارہ مقرر کر رکھا ہے۔

اللہ تعالیٰ نے اپے مقرب رسولوں کو توکل کی تفہیم اس طرح دی ہے:

وَمَا لَنَا إِلَّا نَتَوَكَّلُ عَلَى اللَّهِ وَقَدْ هَدَنَا سُبْلَنَا طَ وَلَعَضِيرَنَ عَلَى مَا أَذَيْتُمُونَا طَ وَعَلَى اللَّهِ فَلَيَتَوَكَّلُ الْمُتَوَكِّلُونَ ⑤ (ابراهیم ۱۲: ۱۳) اور ہمیں کیا ہو گیا ہے کہ ہم اللہ پر بھروسہ کریں، جب کہ اس نے ہمیں ہماری راہیں دکھائیں، اور ہم تمہاری اذیتوں پر صبر کریں گے اور بھروسا کرنے والوں کو اللہ ہی پر بھروسا کرنا چاہیے۔

### مال و دولت روحانیت کی منافی نہیں

فقرو درویش روحانیت کے لیے موزوں ہے مگر لازمی نہیں ہے۔ مال و دولت روحانیت کے منافی نہیں ہے بشرطیکہ حلال طریقے سے کمایا جائے اور اللہ اور بندوں کے حقوق ادا کیے جائیں۔

اگر حقوق اللہ ادا کرتے ہوئے مال و دولت حاصل کیا جائے تو یہ مذموم نہیں ہے۔ اللہ تعالیٰ کا ارشاد ہے:

رِجَالٌ لَا لَّا تُلْهِيَهُمْ بِتِجَارَةٍ وَلَا يَبْيَعُ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ  
الزَّكُورِ ﷺ (النور: ۲۳) یہ لوگ ہیں جن کو تجارت اور بیع اللہ کے ذکر سے  
اور نماز قائم کرنے سے اور زکوٰۃ دینے سے نہیں روکتی۔

غیریوں، ناداروں اور محتاجوں پر مال و دولت خرچ کرنا روحانیت کا طریقہ ہے اور یہ اسی وقت ہو سکتا ہے جب انسان کے پاس مال و دولت ہو۔ مال داروں پر اللہ تعالیٰ نے زکوٰۃ فرض کی ہے اور ان کو صدقات کی تعلیم دی ہے۔ ارشاد فرمایا:

الَّذِينَ يُنْفِقُونَ أَمْوَالَهُمْ بِالْيَقِинِ وَالنَّهُ أَعْلَمُ بِأَوْعَالِنَّبِيِّ فَلَهُمْ أَحْرُثُهُمْ عِنْدَ  
رَبِّهِمْ وَلَا خَوْفٌ عَلَيْهِمْ وَلَا هُمْ يَحْزُنُونَ ﴿البقرہ: ۲۷۳﴾ جو لوگ اپنا مال خرچ کرتے ہیں رات میں اور دن میں، پوشیدہ اور ظاہری طور پر، ان کے لیے ان کا اجر ہے، ان کے رب کے پاس، نہ ان کو کوئی خوف ہو گا اور نہ وہ غمگین ہوں گے۔ اللہ کی راہ میں مال خرچ کرنا ترکیہ نفس کا بڑا ذریعہ ہے۔ غیریوں پر مال خرچ کرنے سے دولت بھی پاک ہوتی ہے اور انسان کا نفس بھی پاک ہوتا ہے۔ صحابہ کرامؓ میں بہت سے نادار تھے اور بہت سے مال دار۔ مال دار صحابہ، نادار صحابہ سے کسی طرح بھی روحانیت میں کم نہ تھے۔ اس کی وجہ یہ تھی کہ اللہ کے تمام احکام بجالاتے تھے اور جو دولت ان کے پاس تھی اسے ناداروں، محتاجوں اور ہباد میں خرچ کرتے تھے۔ اگر مال داری روحانیت کے منافی ہوتی تو یہ حضرات ہرگز اسے گھر میں آنے نہ دیتے، کیوں کہ یہ حضرات رسول اکرم صلی اللہ علیہ وسلم کے تربیت یافتہ اور ان کے جانشین تھے۔ حضرت ابو بکرؓ، حضرت عثمانؓ اور حضرت عبد الرحمن بن عوفؓ جیسے صحابہ و ولی و شرود میں ممتاز تھے، تو اتفاق فی سبیل اللہ اور غرباً پروری میں بھی بے مثال تھے، چنانچہ ان کا روحانی مقام بھی بہت بلند تھا۔

### حکومت روحانیت کے منافی نہیں

دولت کی طرح حکومت اور قیادت بھی روحانیت کے منافی نہیں ہے، بشرطیکہ خواہش نفس کی تکمیل کے لیے اور عوام پر اپنی مرضی مسلط کرنے کے لیے نہ کی جائے۔ حکومت اور قیادت کو

ذینما داری کا کام سمجھا جاتا ہے اور روحانیت کو اس سے دور خیال کیا جاتا ہے، مگر قرآن کی نظر میں حکومت اور روحانیت میں تضاد نہیں ہے۔ اگر حکومت اللہ کے بندوں کے حقوق ادا کرنے کے لیے کی جائے، انصاف اور خیر خواہی کے ساتھ کی جائے اور اللہ کے احکام کو اللہ کی زمین میں نافذ کرنے کے لیے کی جائے تو یہی روحانیت کا تقاضا ہے۔ چنانچہ اللہ تعالیٰ کا ارشاد ہے:

الَّذِينَ إِنْ مَكَّنُوهُمْ فِي الْأَرْضِ أَقَامُوا الصَّلَاةَ وَأَتَوْا الزَّكُورَةَ وَأَمْرُوا بِالْمَعْرُوفِ  
وَنَهَا عَنِ الْمُنْكَرِ طَ وَلِلَّهِ عَاقِبَةُ الْأُمُورِ (الحج: ۲۱: ۲۲) ان لوگوں کو جب ہم زمین میں اقتدار عطا کرتے ہیں تو وہ نماز قائم کرتے ہیں، زکوٰۃ دیتے ہیں، نیکی کا حکم دیتے ہیں اور بُرائی سے روکتے ہیں اور تمام معاملات کا انجام کاراللہ کے ہاتھ میں ہے۔ نماز قائم کرنا، زکوٰۃ ادا کرنا اور نیکی کی اشاعت کرنا خالص روحانی عمل ہے اور یہ حکمرانوں کی ذمہ داری ہے۔ اگر وہ اس ذمہ داری کو بجا سکیں تو مند حکومت پر سرفراز ہونے کے باوجود وہ روحانی ہستیاں ہیں۔ انبیاء علیہ السلام سے زیادہ روحانی شخصیت دنیا میں کس کی ہو سکتی ہے۔ غور کیجیے کہ حضرت داؤد علیہ السلام اور حضرت سلیمان علیہ السلام اور حضرت یوسف علیہ السلام اپنے وقت کے عظیم الشان بادشاہ ہیں اور ایسے صاحب شوکت و حشمت کہ چند پرندے اور ہواویں پر بھی حکومت ہے، مگر اسی کے ساتھ وہ اللہ کے جلیل القدر نبی بھی ہیں اور روحانیت کے امام بھی ہیں۔

حضرت محمد صلی اللہ علیہ وسلم نے یہ دعا مانگی ہے:

رَبِّ آدَخِلْنِي مُدْخَلَ صِدْقٍ وَآخِرِ جُنُبٍ هُخْرَجَ صِدْقٍ وَاجْعَلْ لِيْ مِنْ لَدُنْكَ  
سُلْطَانًا نَصِيرًا (بنی اسرائیل ۱: ۸۰) (بنی اسرائیل ۱: ۸۰) پروردگار، مجھ کو جہاں بھی تو لے جا سچائی  
کے ساتھ لے جا اور جہاں سے بھی نکال سچائی کے ساتھ نکال اور اپنی طرف سے ایک  
ایک اقتدار کو میرا مددگار بنادے۔

رسول پاک صلی اللہ علیہ وسلم سے بڑھ کر دنیا میں کوئی روحانی ہستی نہیں پیدا ہوئی، مگر آپ کا اقتدار کے لیے دعا کرنا اور پھر مدینہ پہنچ کر اسلامی ریاست قائم کرنا روحانیت کے منافی نہیں ہے بلکہ روحانیت کو مضبوط اور سیع کرنے کے لیے ہے، تاکہ زمین پر شیطان کی حکومت ختم ہو اور رحمن کی حکومت جاری و ساری ہو۔ اللہ کے بندوں کے لیے اللہ کی بندگی کا ماحول ساز گار ہو، نفسانیت کا

خاتمہ ہو، روحانیت کا بول بالا ہو۔

جناب رسول پاک صلی اللہ علیہ وسلم کے بعد خلفاء راشدین، حضرت ابو بکرؓ، حضرت عمرؓ، حضرت عثمانؓ اور حضرت علیؓ مثلی حکمران تھے۔ دنیا کے تمام حکمرانوں کے لیے اسوہ اور رہنمائی تھے اور اسی کے ساتھ وہ روحانیت کے اعلیٰ درجے پر فائز تھے۔ آج کی روحانی ہستیوں کا کمال یہ ہے کہ وہ ان خلفاء راشدین کے نقش قدم تک پہنچ جائیں اور حقوق اللہ اور حقوق العباد کی ادائیگی میں جس اعتدال و توازن کی ضرورت ہے وہ ان پاک ہستیوں سے سیکھیں۔

### روحانیت مطلوب یہ ربیانیت نہیں

قرآن نے روحانیت کی جو تعلیم دی ہے وہ حقوق اللہ اور حقوق العباد، یعنی اللہ اور بندوں کے حقوق کی کیساں ادائیگی کے ذریعے انجام پاتی ہے۔ اس کے لیے ضروری ہے انسان سماج میں رہ کر دنیا کی ضروریات کی تکمیل کرتے ہوئے اپنی روحانی پاکیزگی کا اہتمام کرے۔ سماج سے کٹ جانا، گوشہ نشینی اختیار کر لینا، لوگوں کی حاجت روائی سے روگروانی کرنا اور انسانی حقوق کی ادائیگی سے غفلت برتنا روحانیت کے منافی ہے۔ انسانوں کی فیض رسانی کرنا اور ان کی تکالیف پر صبر کرنا روحانیت کا تقاضا ہے، جب کہ رہبانیت ترکِ دنیا کی تعلیم دیتی ہے، انسانی سماج سے علیحدہ ہو جانے اور گوشہ نشینی میں بیٹھ کر یادِ خدا میں زندگی گزارنے کی تلقین کرتی ہے۔ رہبانیت اللہ کو مطلوب نہیں ہے اور اسلام اللہ اور بندوں کے حقوق کی ادائیگی کو روحانی زندگی کا مشن قرار دیتا ہے۔

علامہ سید سلیمان ندویؒ لکھتے ہیں:

اکثر مذاہب نے دین داری اور خدا پرستی کا کمال یہ سمجھا تھا کہ انسان کسی غار، کھوہ یا جنگل میں بیٹھ جائے اور تمام دنیا سے کفارہ کشی اختیار کر لے۔ اسلام نے اس کو عبادت کا صحیح طریقہ نہیں قرار دیا ہے۔ عبادت درحقیقت خدا اور اس کے بندوں کے حقوق ادا کرنے کا نام ہے۔ اس بنا پر وہ شخص جو اپنے تمام ہم جنوں سے الگ ہو کر ایک گوشے میں بیٹھ جاتا ہے، وہ درحقیقت ابناے جنس کے حقوق سے قاصر رہتا ہے۔ اس لیے وہ کسی تعریف کا مستحق نہیں۔

## ازواج واولاد روحانیت کے منافی نبیین

روحانیت کی راہِ عبادت ہے اور عبادت کے لیے انسان یکسوئی چاہتا ہے۔ اس یکسوئی کے لیے کبھی وہ تجدی کی زندگی اختیار کر لیتا ہے، یعنی ازواج واولاد کی ذمہ داریوں سے گریز کرتا ہے، اگرچہ تجدی کی زندگی اسلام کی کی نظر میں حرام نہیں ہے مگر مطلوب بھی نہیں ہے۔ انہیاً علیہم السلام کی روحاںی ہستیاں ازواج واولاد کی حامل تھیں۔ ان انہیاً میں حضرت عیسیٰ علیہ السلام اور حضرت یحییٰ علیہ السلام نے گوکہ شادی نہیں کی اور ان کے بال پیچے نہیں تھے مگر انہیاً علیہ السلام کی عظیم اکثریت ان پر مشتمل تھی جنہوں نے شادی کی اور ازواج واولاد کے حامل ہوئے۔ خود نبی کریم صلی اللہ علیہ وسلم نے شادیاں کیں اور صاحب اولاد ہوئے، اس لیے کہ روحانیت کے لیے تجدی کی زندگی مطلوب نہیں ہے بلکہ بال بچوں کی ذمہ داری کے ساتھ روحاںی زندگی مطلوب ہے۔ اسی لیے اللہ تعالیٰ نے اپنے موسیٰ بن داؤ کو یہ دعا کرنے کی تعلیم دی ہے:

رَبَّنَا هَبْ لَنَا مِنْ آزَوَاجِنَا وَذُرِّيَّتِنَا فُرَّةَ أَعْيُنٍ وَاجْعَلْنَا لِلْمُتَّقِينَ إِمَاماً<sup>۵۷</sup>

(الفرقان: ۲۵-۲۶) اے ہمارے رب ہمیں اپنی بیویوں اور اپنی اولاد سے آنکھوں

کی ٹھنڈک دے اور ہم کو پرہیز گاروں کا امام بن۔

## قبر پرستی روحانیت کے منافی یہ

روحانیت کی علامت صرف تقویٰ اور خدا ترسی ہے۔ حقوق اللہ اور حقوق العباد کی ادائیگی ہے۔ اس کے برعکس آج کے عہد میں روحانیت کے لیے مخصوص علامتیں اور رسیں وضع کر لی گئی ہیں۔ اس ظاہر داری کا روحانیت سے تعلق نہیں ہے، بلکہ بعض رسیں روحانیت کے لیے نقصان دہ اور مہلک ہیں۔ ان ہی میں ایک رسم بزرگوں اور نیک بندوں کی قبروں کو مزین کرنا، ان پر چاغان کرنا اور ان کو حاجت روائی کے وسیلے کے طور پر اختیار کرنا اور ان کو مذہبی سرگرمیوں کا مرکز بنانا ہے۔ نبی صلی اللہ علیہ وسلم نے قبروں پر جانے اور مردوں کے لیے دعاء مغفرت کرنے کی تعلیم تو دی ہے مگر قبروں کو وجہہ گاہ بنانے کی ممانعت فرمائی ہے۔ رسول پاک صلی اللہ علیہ وسلم کا حکم ہے:

وَإِنَّمَنْ كَانَ قَبْلَكُمْ كَانُوا يَكْتُلُونَ قُبُورَ آنِيَّةِهِمْ وَصَالِحِيهِمْ مَسَاجِدًا

فَلَا تَتَّخِلُنَّ الْقُبُورَ مَسَاجِدًا إِنَّمَنْ كُمْ عَنْ ذِلِّكَ (الجامع الصحیح مسلم)

تم سے پہلے جو لوگ تھے وہ اپنے نبیوں اور صالحین کی قبروں کو سجدہ گاہ بنالیتے تھے، تم لوگ قبروں کو مسجد نہ بنالیں۔ میں تم کو اس سے روکتا ہوں۔

رسول اللہ صلی اللہ علیہ وسلم کے مرض وفات میں اُمّۃ المؤمنین حضرت ام سلمہؓ اور ام حبیبؓ نے جب شہ کے ایک گرجے کا تذکرہ کیا جس میں رسول اللہ صلی اللہ علیہ وسلم کی تصویر تھی، تو نبی صلی اللہ علیہ وسلم نے فرمایا: ان لوگوں کے بیہاں جب کسی نیک انسان کا انتقال ہوتا تو اس کی قبر پر مسجد بنالیتے اور اس میں اس کی تصویر لٹکا دیتے۔ وہ لوگ اللہ تعالیٰ کے نزدیک بدترین مخلوق ہیں قیامت تک۔ (الجامع الصحيح مسلم)

قبریں خواہ انبیا کی ہوں یا بزرگوں کی، وہ حاجت روائی کا ذریعہ نہیں ہیں اور نہ عبادت کا مرکز ہیں، بلکہ وہ صرف موت کو یاد کرنے کا مقام ہیں۔ ان کے اسوہ پر چلنے کی ضرورت ہے اور ان کی روحانی تعلیم پر عمل کرنے کی ضرورت ہے۔

#### مسجدیں روحانیت کا مرکز ہیں

قبروں کے مقابلے میں مسجدیں حاجت روائی کا وسیلہ اور روحانیت کا مرکز ہیں۔ چوں کہ مسجد میں اللہ کی عبادت کی جاتی ہے اور عبادت کے ذریعے اللہ کا تقرب حاصل کیا جاتا ہے، اس سے فریاد کی جاتی ہے، اس سے حاجت روائی کی دعائی جاتی ہے اور خدا اپنے بندوں کی دعا بیوں کرتا ہے۔ اس لیے روحانیت کا اس سے بہتر اور کوئی مرکز نہیں ہو سکتا۔ اللہ تعالیٰ کا ارشاد ہے:

فِيْ بُيُّونَتِ آيَنَ اللَّهُ آنَ تُرْجَعَ وَيَنْدَكَ فِيْهَا اسْمَهُ لَا يُسْتَحْلَ لَهُ فِيْهَا بِالْغُدُوِ  
وَالْأَصَالِ (النور: ۳۶: ۲۲) اللہ کا نور ان گھروں میں پایا جاتا ہے جس میں اپنے نام کا ذکر کرنے اور اسے بلند کرنے کا حکم دیا، ان گھروں میں صح و شام اس کی تسبیح بیان کی جاتی ہے۔

رسول اللہ صلی اللہ علیہ وسلم نے ارشاد فرمایا کہ وہ سات لوگ جو قیامت کے دن اللہ کے سامنے میں ہوں گے ان میں ایک شخص وہ ہے جس کا دل مسجد میں لگا ہوا ہو۔ (الجامع الصحيح بخاری)۔ یعنی جس شخص نے مسجد میں پابندی سے نماز ادا کرنے کو وظیفہ زندگی بنالیا ہے وہی سامنے خداوندی کا مستحق ہے۔

خلاصہ کلام یہ ہے کہ اخلاص کے ساتھ اللہ کی عبادت اور بندگی روحانیت ہے۔ اللہ کے حکم پر عمل کرنا اور غیر اللہ سے کنارہ کشی کرنا روحانیت کی شاہکلپید ہے۔

#### حوالہ جات

-۱

-۲

-۳

-۵

- ۶ سید سلیمان ندوی، سیرت النبی<sup>ؐ</sup>، دار المصنفین، شیلی اکیڈمی، عظیم گڑھ، ۲۰۱۱ء، ج ۵، ص ۱۱
  - ۷ سیرت النبی<sup>ؐ</sup>، ج ۵، ص ۳۱
-